



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NRU. 10 - IT-TLIETA 19 TA' JANNAR 2010

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:45pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Is-Sur Paul Gatt	Segretarju Eżekuttiv
Pubbliku:	Ma kienx hemm pubbliku preżenti.	

1. KUNSIDERAZZJONI U APPROVAZZJONI TAL-MINUTI

- 1.1. is-SE ressaq għall-approvazzjoni tal-Kunsill il-minuti tas-seduti numri 7, 8 u 9. L-ewwel li kkunsidra kienu dawk tat-8 u d-9 laqgħa. Fuq proposta tal-Kunsilliera Miceli il-Kunsill qabel li, mill-paragrafu 1.8 tal-minuti tad-9 laqgħa, jithassru l-kliem *'irċeviet ittra li tgħid'* u minflok jidhlu l-kliem *'giet notifikata'*. Kien hemm qbil ukoll li fl-istess paragrafu, wara *'Naxxar'* jkun miżjuda l-kliem *'fil-grounds tal-fiera'*.
- 1.2. Il-minuti tat-8 laqgħa kienu approvati kif ipprezentati filwaqt li tad-9 laqgħa kienu approvati kif emendati. Dawn kienu ffirmati mis-Sindku u s-SE.

2. SOSPENSJONI TAL-LAQGĦA

- 2.1. Fit-7:50pm giet sospiża l-laqgħa biex il-Kunsill ikun jista' jiddiskuti mas-Sur Paul Abela mit-TFEA Ltd dwar il-possibbiltà li jerġgħu jibdew jiġu organizzati l-fieri fil-lokalità tan-Naxxar. Il-minuti dwar din il-laqgħa huma annessi f'A.

3. KONTINWAZZJONI TAL-AĠENDA

- 3.1. Fid-8:40pm tkomplet il-laqgħa fejn il-Kunsill ikkunsidra l-minuti tal-laqgħa numru 7.
- 3.2. Il-Kunsillier Bonello staqsa jekk kienx tlesta r-rapport dwar l-attività tar-Raġal fil-Milied. Is-SE informa li għalissa dan ma kienx għadu possibbli li jitlesta. Għall-mistoqsija tal-Kunsilliera Muscat Fenech Adami jekk kinux saru l-ħlasijiet għall-istess attività, is-SE informa li dawn kienu qed isiru, u kienu jinkludu wkoll ħlasijiet li mhumie x ta' din l-attività.

4. KOMUNIKAZZJONI MIS-SINDKU

- 4.1. Is-Sindku infurmat li koppja Naxxarija kienet infurmat li tixtieq tagħmel ftehim mal-Kunsill sabiex tħallas għal tpoġġija ta' bank fi Triq l-Imħalla bħala memorja tagħhom wara mewthom. Dan għaliex ma kinux se jiġu midfuna minħabba li kienu qablu li għandhom jagħtu ġisimhom lid-Dipartiment tal-Anatomija biex issir riċerka fuqu. Il-Kunsill ma sabx oġġezzjoni għal dan.
- 4.2. Is-Sindku infurmat li ħargu applikazzjonijiet għal xi fondi u għaldaqstant il-Kunsill kien se jieħu ħsieb japplika għalihom. Id-data ta' skadenza għalihom kienet l-aħħar ta' Jannar, u kienu jinkludu fondi għal mezzi ta' *energy saving* kif ukoll taħwil ta' siġar madwar il-lokalità. Il-Kunsill laqa' t-talba tal-Kunsilliera Miceli sabiex japplika biex jiġu mħawla numru ta' siġar fl-Iskola Sekondarja Ogħla Giovanni Curmi. Il-Kunsillier Galea ssuġġerixxa li jithawlu xi ftit siġar fis-Sgħajtar filwaqt li l-Kunsillier Bonello ssuġġerixxa li l-Kunsill isaqsu lill-każini jixtiequ xi siġar. Il-Kunsilliera Muscat Fenech Adami ssuġġeriet li għandhom jithawlu xi ftit siġar bejn Triq tal-Labour u s-Sgħajtar filwaqt li l-Kunsillier Sammut issuġġerixxa numru ta' siġar għal Baħar iċ-Ċagħaq. Il-Kunsilliera Muscat Fenech Adami infurmat li l-Kunsill kellu għotja oħra ta' erbatax-il siġra mingħand it-34U.
- 4.3. Is-SE informa li waħda mill-*memos* li ħareġ id-Dipartiment tal-Kunsilli Lokali kienet li l-laqqgħa tal-lokalità trid issir f'Jannar. Huwa qal li kien impossibbli li din tinzamm sal-aħħar ta' Jannar bil-mod kif issir min-naħa tal-Kunsill Naxxari. Huwa qal ukoll li, wara li tiġi ffissata d-data, il-Kunsill kien għadu jrid jagħmel avvizi fuq il-*media* kif ukoll preparazzjoni ta' *script* u *video*. Kien hemm qbil li l-laqqgħa tinzamm nhar it-Tlieta 2 ta' Frar 2010 fis-7.30pm u li għal din id-darba ma jsirx il-filmat tas-soltu filwaqt li dan isir aktar tard matul is-sena u jkun muri waqt xi waħda mill-avvenimenti tal-Kunsill.
- 4.4. Is-Sindku infurmat li kienu saru l-laqqgħat mal-applikanti li tefgħu l-offerti tagħhom fir-rigward tal-proġett fotografiku kif ukoll il-bini ta' websajt ġdida għall-Kunsill. Kien hemm qbil li ż-żewġ fotografers jintalbu jagħmlu prova ta' xogħol, eżattament li jipprezentaw lill-Kunsill b'żewġ ritratti fejn wieħed ikun ta' post identifikat mill-Kunsill (il-Pjazza) u ieħor li jixtiequ huma. Fir-rigward tal-offerta l-oħra tal-websajt, kien hemm qbil li għandu jiltaqa' s-sotto kumitat.

5. HLAS TA' KONTIJET

- 5.1. Ġiet preżentata l-lista ta' pagamenti, kopja tagħha meħmuża f'appendiċi B. Din kienet approvata.
- 5.2. Il-Viċi Sindku informa li l-Kumitat Kongunt Tramuntana kien lest li jisponsorja sa massimu ta' €150 mill-kont tal-gwardjani għall-attività tar-Raħal fil-Milied. Is-SE informa li kien se jieħu ħsieb li jibgħat kopja tal-kont.
- 5.3. Il-Kunsillier Brincat staqsa jekk il-Kunsill kienx ġie kkonsultat dwar il-formazzjoni ta' Kumitati Amministrattivi għall-komunitajiet. Is-SE informa li l-Kunsill kien ġie kkonsultat għalkemm ma kienx jaf meta kienet se tinzamm l-elezzjoni. Hu informa wkoll li fil-preżent qed jiġi diskuss dwar liema toroq kienu se jaqgħu fil-konfini ta' dawn il-komunitajiet. Huwa informa li l-informazzjoni li kien għaddielu d-Dipartiment, u li huwa għadda għand il-BICMAD biex jikkonsulta magħhom, il-Magħtab u Baħar iċ-Ċagħaq kienu se jsiru komunità waħda.
- 5.4. Is-Sindku infurmat li s-SE kien dar madwar il-lokalità sabiex jidentifika numru ta' toroq li għandhom bżonn li jerġgħu jiġu miksi. Hija kompliet li kienet qed tittejjja lista dettaljata li trid titressaq waqt il-laqqgħa tal-Kunsill. Kien hemm qbil sadanittant

li l-Kunsill għandu jkteb lill-ADT dwar l-istat ta' Triq tal-Labour u anke minħabba li kienet giet miksija biss parti minnha.

- 5.5. Il-Kunsillier Gatt skuża ruħu mil-laqqgħa fl-9:45pm.
- 5.6. Fir-rigward tat-toroq li ġew individwati għar-rikostruzzjoni, kien hemm qbil li Triq Birguma (in-naħa ta' ġewwa) għandha tkun l-ewwel triq li tiġi miksija u li jista' jibda l-proċess fuqha. Is-SE informa li bħala regola ġenerali l-Kunsill għandu jiżgura li toroq li jmissu ma' xulxin u li jkun se jinksew mill-ġdid għandhom isiru flimkien għaliex huwa aktar Prattiku u li jagħmel sens.
- 5.7. Għas-suġġeriment tal-Kunsillier Sammut sabiex tiġi rikostruwita Triq ir-Ramal fil-Magħtab, il-Kunsill qabel li din it-talba għandha tiġi mgħoddija lill-WasteServ għaliex l-istat tagħha grava b'dan il-mod minħabba l-użu kontinwu tat-trakkijiet u scammels biex jidhlu l-Miżbla.
- 5.8. Fuq mistoqsija tal-Kunsillier Galea dwar meta se ssir il-laqqgħa li jmiss dwar l-ilmenti, kien hemm qbil li din għandha tinżamm nhar is-Sibt 30 ta' Jannar.
- 5.9. Il-Kunsillier Brincat ressaq suġġeriment biex isir sinjal żgħir quddiem il-ħanut Kuka Bar fi Triq San Ġwann minħabba li l-bankina hija dejqa u minn xi drabi ma jkunx possibbli għas-sid li jdaħħal il-crates għaliex ma jkunx hemm spazju minn fejn jgħaddi. Huwa informa li din it-talba kienet differenti minn dik ta' qabilha għaliex it-talba preċedenti kienet għal *un/loading bay*. Kien hemm qbil li titpoġġa quddiem il-bord tal-ilmenti.
- 5.10. Is-SE irrefera għall-kommunikazzjoni mingħand Green MT (kopja diġà mgħoddija għall-attenzjoni tal-Kunsill) dwar ftehim għal skema biex jingabar l-iskart isseparat mir-residenzi kif ukoll mill-*bring in sites*, il-Kunsill jingħata €40 fil-ġimgħa għal spejjeż amministrattivi kif ukoll €15 għal kull tunellata skart isseparat addizzjonali li jingabru. Il-Kunsill qabel li għandu jsir l-iffirmar tal-ftehim u possibilment permezz ta' konferenza stampa.

6. PJAN TA' ATTIVITAJIET GĦAL DIN IS-SENA

- 6.1. Kien hemm qbil li l-Kunsill għandu jagħmel talba biex l-attività L-Istorja tmexxi s-sengħa tiġi organizzata fix-xhur tas-Sajf minflok f'Settembru. Sadanittant il-Kunsillier Bonello informa li kien se jiehu ħsieb li jiffissa laqqgħa ma' rappreżentanti tal-Ministeru tal-Agricoltura dwar l-organizzazzjoni ta' festa tal-melħ fis-Salina.
- 6.2. Il-Kunsillier Bonello ssuġġerixxa biex jiġi individwat lok biex il-Kunsill jagħti l-opportunità li wieħed jara l-logħob tat-Tazza tad-Dinja fuq *big screen*. Kien hemm qbil li jiġi ffurmat sotto kumitat magħmul mill-Kunsilliera Bonello u Sciberras.
- 6.3. Kien hemm qbil l-festin tal-Karnival għandu jinżamm nhar il-Ħadd 14 ta' Frar filgħodu.
- 6.4. Il-Kunsillier Galea informa li nhar l-aħħar Erbgħa 27 ta' Jannar kienet se tinżamm ukoll il-ħarġa kulturali għal dak ix-xahar.
- 6.5. Il-Kunsillier Galea staqsa jekk kienx possibbli li l-Kunsill jerġa' joħroġ talba għall-offerti għas-servizz ta' *works officer*. Il-Kunsill qabel li dan għandu jerġa' jinħareġ.
- 6.6. Fuq talba tal-Kunsillier Galea kien hemm qbil li għandu jiġi mistieden il-kunsill taż-żgħażaġħ sabiex jiltaqa' mal-Kunsill.
- 6.7. Il-Kunsillier Galea preżenta tliet kotba li jiswew €130 mingħand il-Klabb Kotba Maltin bħala donazzjoni għall-*istall* li kellhom nhar ir-Raħal fil-Milied.

- 6.8. Minhabba li l-istudent Maurice Klein kien se jispiċċa t-terminu tiegħu ta' ħames xhur mal-Kunsill kif ukoll bħala okkażjoni annwali, l-Kunsill qabel li jorganizza attività soċjali.

7. MOZZJONI MILL-KUNSILLIER BRINGAT DWAR CCTV'S

- 7.1. Il-kunsillier Bringat issuġġerixxa li l-Kunsill ipogġi CCTV fi Triq il-Brazil minhabba l-abbuż fuq il-*bring in site*. Il-Kunsillier Galea ssekonda din il-mozzjoni. Kien hemm qbil li l-Kunsill għandu jistenna f'tit qabel jieħu deċiżjoni definittiva fir-rigward.
- 7.2. F'dan ir-rigward il-Kunsilliera Muscat Fenech Adami infurmat li kienet se tipprovdi informazzjoni ta' kuntrattur li jista' jissupplixxi CCTV cameras b'irħis.
- 7.3. Kien hemm qbil li s-sostitut tal-Kunsillier Agius bħala rappreżentant fuq il-Kumitat Kongunt għandu jkun il-Kunsillier Gatt.

8. AĠĠORNAMENT TAL-LAQGĦA

- 8.1. Il-laqgħa spiċċat fl-10:35pm.
- 8.2. Il-laqgħa li jmiss se tinżamm nhar it-Tlieta 9 ta' Frar 2010 fis-7:30pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

LAQGHA MA' RAPPREŻENTANTI TA' TFEA LTD

1. Għal-laqgħa f'isem TFEA Ltd kien hemm preżenti s-Sur Paul Abela u s-Sur Demajo.
2. Is-Sur Abela esprima x-xewqa li jkun hemm relazzjoni tajba bejn iż-żewġ partijiet (il-Kunsill u TFEA Ltd) u li jekk ikun hemm bżonn ikun iffurmat sotto-komitat. Huwa semma li l-post fejn qabel kienu jsiru l-Fieri hemm il-ħsieb li jkun post għall-kummerċ, kultura, reliġjon u oħrajn li jagħmlu għieħ kemm lin-Naxxar u anki lil Malta. Huwa post disponibbli għat attivitajiet oħra apparti l-fieri.
3. Huwa rringrazzja lis-Sindku u lill-Kunsill li laqagħhom u japprezza l-interess mill-Kunsill lejn ir-residenti u n-negozju. Huwa kkonferma li se jospitaw il-Careers Expo.
4. Meta kien mistoqsi huwa stqarr li jiddispjaċih li ma setax jinvolvi lill-Kunsill minn kmieni minħabba li kienu jinsabu f'negozjati delikati u għalhekk ma setax 'idoqq trombi'.
5. Is-Sindku infurmatu li l-intenzjoni tal-Kunsill kienet li jisma u jkun mgħarraf aktar milli jikkummenta f'dan l-istadju bħal per eżempju x'kienu l-attivitajiet l-oħra.
6. Il-Kunsillier Bonello staqsa dwar il-parkeġġ tal-fiera u jekk dan hux inkluż bħala parti mill-kuntratt tagħhom. Is-Sur Abela wieġeb li huma se jeskludu li jkunu organizzati discos filwaqt li qed jistudjaw sistemi ta' park-and-ride.
7. Minħabba li s-Sur Abela ma kienx f'pożizzjoni jagħti aktar dettalji, speċjalment fid-dawl ta' interpretazzjonijiet varji tal-ligijiet u policies tal-MEPA kif ukoll xi kawżi l-qorti, is-Sindku stqarret li f'dan l-istadju wiehed għalxejn ikompli jiddiskuti jekk ma nafux eżatt x'se jiġri.
8. Il-laqgħa intemmet fid-8:40pm

Paul Gatt
Segretarju Eżekuttiv